

# دوران نماز موبائل بچ رہا ہو، تو بند کرنے کے لیے نماز توڑنے کا حکم

مجیب: مفتی محمد قاسم عطاری

فتویٰ نمبر: FAM-470

تاریخ اجراء: 03 محرم الحرام 6144ھ / 10 جولائی 2024ء

## دارالافتاء اہلسنت

(دعوت اسلامی)

### سوال

کیا فرماتے ہیں علمائے دین و مفتیان شرع متین اس مسئلے کے بارے میں کہ اگر باجماعت نماز کے دوران کسی نمازی کا موبائل بجنے لگے، جس سے مقتدیوں اور امام کی نماز میں خلل آ رہا ہو، اور موبائل کو عمل کثیر کے بغیر بند کرنا بھی ممکن نہ ہو، تو اب ایسی صورت میں کیا حکم ہوگا؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

جماعت سے نماز کے دوران جب موبائل کے بجنے کی وجہ سے کافی شور ہو رہا ہو کہ جس کی وجہ سے نمازیوں کی نماز میں خلل واقع ہو رہا ہو، اور موبائل کو بغیر عمل کثیر کے بند کرنا بھی ممکن نہ ہو، تو اپنی اور دوسروں کی نماز کو خلل سے بچانے کی ضرورت کی وجہ سے نماز توڑنے کی اجازت ہے، لہذا ایسی صورت میں نماز توڑ کر موبائل بند کرے، اور پھر نئے سرے سے نماز شروع کرے۔

ردالمحتار علی الدر المختار میں ہے: ”أن القطع یكون حراما وسباحا ومستحبا وواجبا، فالحرام لغیر عذر والمباح إذا خاف فوت مال، والمستحب القطع للإكمال، والواجب لإحياء نفس“ ترجمہ: نماز توڑنا کبھی حرام، کبھی جائز، کبھی مستحب اور کبھی واجب ہوتا ہے، اگر بغیر کسی عذر کے ہو تو حرام ہے، اور اگر مال کے فوت ہونے کے خوف سے ہو، تو جائز اور نماز کو کامل کرنے کے لیے توڑنا مستحب اور کسی کی جان بچانے کے لیے واجب ہے۔ (رد المحتار علی الدر المختار، جلد 2، صفحہ 610، دارالمعرفة، بیروت)

فتاویٰ عالمگیری میں ہے: ”ان قطع الصلاة لا یجوز الا للضرورة“ ترجمہ: بیشک نماز کو توڑنا، جائز نہیں، مگر

ضرورت کی وجہ سے۔ (الفتاویٰ الہندیہ، جلد 1، باب فیما یفسد الصلاة ویکرہ فیہا، صفحہ 121، دارالکتب العلمیہ، بیروت)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمَ صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ



## *Dar-ul-IftaAhlesunnat (Dawat-e-Islami)*



[www.fatwaqa.com](http://www.fatwaqa.com)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)